



• **У Чэхіі**, свецкай і атэістычнай дзяржаве, адбылася незвычайная падзея. Былы прэм'ер Станіслаў Грос, які на працягу 10-ці гадоў зрабіў бліскавічную кар'еру, аднак пасля пэўнага часу павінен быў адмовіцца ад яе, публічна выказаўся аб тым, што прыняў Хрыста і жыве ва ўнутранай свабодзе. Ён таксама прызнаўся, што раней заблытваўся ў паўпраўдзе і падмане, аднак пры выпадку папрасіў прабачэння ва ўсіх, каго падвёў сваімі ўчынкамі.

• **У Галандыі** ўрачы, якія выконваюць працэдуру эўтаназіі, маюць праблемы з пакупкай неабходных фармакалагічных сродкаў. У продажы ім адмаўляюць фармацэўты, якія спасылаюцца на права пратэсту сумлення. Адна з левых партый звярнулася ва ўрад з прапановай, каб адмовіць фармацэўтам у праве пратэсту сумлення. Асацыяцыя фармацэўтаў, у сваю чаргу, увесь час прыгадвае, што аптэка – гэта магазін з лекарамі, а не са сродкамі, якія выклікаюць смерць. †

• **Школы ў Англіі** і Уэльсе бясплатна атрымаюць “Каталог маладога атэіста”. Гэтым займаецца “Брытанская гуманітарная асацыяцыя”. Кіраўнік гэтай арганізацыі спадзяецца, што гэты каталог заахвоціць маладых брытанцаў шукаць сэнс жыцця і гісторыю яго ўзнікнення. Гэтая кніга апісвае гісторыю пэўнай сям'і мусульманскіх эмігрантаў ад веры ў Бога да станаўлення атэістамі..

• **У Паўднёвай Карэі** на працягу 10-ці гадоў узрастае колькасць католікаў. Паводле даных, пададзеных мясцовым епіскапам, на канец 2013 г. у гэтай краіне жыло амаль 5,5 мільёнаў вернікаў, што складае каля 10,4% агульнай колькасці насельніцтва. З іншага боку можна заўважыць памяншэнне колькасці сакраментальных сужэнстваў і ўдзелу ў нядзельнай св. Імшы. Асноўнай прычынай развіцця Касцёла ў Паўднёвай Карэі з'яўляецца ўзрастанне колькасці базавых супольнасцей, якія карыстаюцца ўсё большай папулярнасцю..

• **У Лос-Анджэлесе ў Злучаных Штатах** адбылася незвычайная падзея. Кс. Морыс Чэйз адзначыў свой 90-ы Дзень нараджэння, выйшаўшы на вуліцу ў бедным раёне і раздаючы ўбогім 15 тысяч даляраў. Святар праводзіць у гэтым раёне кожную нядзелю, дапамагаючы бедным людзям, раздаючы грошы і ружанцы. Кс. Морыс раней працаваў у адным з каталіцкіх універсітэтаў. За час працы ён пазнаёміўся з мноствам багатых і ўплывовых людзей, якія і ахвяруюць гэтыя грошы для бедных.

Варта ведаць (25)

Аўтар: кс. Ян Раманоўскі
11.05.2014 00:00

Wiara.pl, katolik.ru, Ватыканскае радыё, sedmitza.ru